

मंत्रालयीन विभागाचे वेतन व भत्ते, इत्यादि
विषयक आदेश जिल्हा परिषद कर्मचा-यांना
लागू होण्याबाबत -

महाराष्ट्र शासन

ग्राम विकास विभाग

शासन निर्णय क्रमांक संकीर्ण-१०६९/प्र.क्र-२८/१८

मंत्रालय, मुंबई- ४०० ०३२.

दिनांक जून १९९०.

18 JUL 1990

उपोद्घात :-

महाराष्ट्र जिल्हा परिषद व पंचायत समिती अधिनियम १९६१अन्वये जिल्हा परिषदा स्थापन झालेल्या आहेत. त्या परिषदांचे अस्तित्व स्वतंत्र असल्यामुळे त्यांना राज्य शासनाचे नियम/आदेश आपोआप लागू होत नाहीत. सदर अधिनियमातील कलम २४८ अन्वये शासनाचे आदेश/नियम जिल्हा परिषद कर्मचा-यांना लागू करण्याची तरतूद करण्यात आलेली आहे. सर्वसाधारणपणे शासनाचे धोरण असे आहे की, राज्य शासकीय कर्मचारी आणि जिल्हा परिषद कर्मचारी यांच्या सेवा, विशेषतः वेतन व भत्ते विषयक तरतुदीमध्ये शक्यतो समरूपता असावी. सदर मंत्रालयीन विभागाकडून राज्य शासकीय कर्मचा-यांना वरील बाबींबाबत लागू असणारे आदेश वेळोवेळी काढण्यात येतात. आणि नंतर समरूप तरतुदी ग्राम विकास विभागाकडून जिल्हा परिषद कर्मचा-यांना वेगळ्या आदेशांन्वये लागू करण्यात येतात. यामध्ये अनेकवेळा कालापच्यय होतो असे आढळून आले आहे. याचा विचार करून पुढीलप्रमाणे आदेश देण्यात येत आहेत.

निर्णय

२. पुढील बाबीसंबंधी शासकीय आदेश जिल्हा परिषद कर्मचा-यांना लागू असण्या-
बाबत वित्त विभागाने आपल्या आदेशांमध्ये स्पष्ट उल्लेख करावा :-

- १] घरभाडे भत्ता
- २] स्थानिक पूरक भत्ता.
- ३] रजाप्रवास भत्ता
- ४] प्रवासभत्ता [निर्दिष्ट भत्ता]
- ५] रोनिओभत्ता
- ६] खास प्रवासभत्ता [अंगणासाठी]
- ७] डोंगरी मुख्यालय भत्ता
- ८] महागाई भत्ता
- ९] बोनस
- १०] सेवानिवृत्ती वेतन व त्यावरील भत्ता
- ११] घरबांधणी अग्रीम [निधी उपलब्ध करण्याची प्रचलित पद्धत अवगणित राहिल.

१२]सायकल भत्ता.

१३]वाहन खरेदी करण्यासाठी आणि दुरुस्तीसाठी अग्रीम
[निधी. उपलब्ध करण्याची प्रचलित पद्धत अबाधित राहील.]

१४]रोखपालांना मिळणारा रोखभत्ता.

१५]तण अग्रीम

३. वैद्यकीय खर्चाची प्रतिपूर्ती, गणवेश पुरवठा, गणवेश धुलाई भत्ता, इत्यादि बाबींविषयक संबंधित विभागांनी हे आदेश जिल्हा परिषदांना लागू असण्याबाबतचा स्पष्टपणे उल्लेख करावा. अशा प्रकारची प्रकरणे ग्राम विकास विभागाला प्रथम दाखवून व यथारिती वित्त विभागाची सहमती प्राप्त करून नंतर आदेश निर्गमित करावे.

४. भत्ते इत्यादींच्या बाबत ज्या प्रकारचे आदेश जिल्हा परिषद कर्मचा-यांना लागू करता येणार नाहीत असा संबंधित विभागांचा दृष्टीकोन असेल [उदा. व्यवसाय रोध भत्ता] तर त्यावेळी संबंधित विभागांनी आपला युक्तीवाद स्पष्टपणे मांडून ग्राम विकास विभागाला कागदपत्रे दाखवून जाणीवपूर्वक निर्णय घ्यावा.

५. हे आदेश काढण्यास सामान्य प्रशासन विभाग तसेच वित्त विभागाचा अनौपचारिक संदर्भ प.क्र. ५८६/९०—व्यय-१५, दिनांक २-७-१९९० अन्वये मान्यता देण्यात आलेली आहे.

महाराष्ट्राचे राज्यपाल यांच्या आदेशानुसार व नांवाने,

[वै. चिं. घैसास]

उप सचिव, महाराष्ट्र शासन
ग्राम विकास विभाग.

प्रति,

सर्व मंत्रालयीन विभाग.